



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2089/28 - 2018 සැප්තැම්බර් මස 19 වැනි බදාදා - 2018.09.19

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ශ්‍රී ලංකා මහ බැංකුවේ නිවේදන

මුදල් නීති පනත

මුදල් නීති පනතේ (ලංකා නීති ප්‍රඥප්තියේ 422 වැනි අධිකාරිය) 10 (ඇ), 93, 94, 96 සහ 97 වැනි වගන්ති යටතේ ශ්‍රී ලංකා මහ බැංකුවේ මුදල් මණ්ඩලය විසින් පනවනු ලබන රෙගුලාසීන් ය.

ආචාර්ය ඉන්ද්‍රජිත් කුමාරස්වාමි,
අධ්‍යක්ෂ,
ශ්‍රී ලංකා මහ බැංකුව.

2018 සැප්තැම්බර් මස 19 වැනි දින.

(ඇ) රෙගුලාසිය

සංචිත අවශ්‍යතා

මුදල් මණ්ඩලය විසින් පනවන ලද හා 2013 අප්‍රේල් මස 12 වැනි දින අංක 1805/39 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය මගින් ප්‍රකාශයට පත් කරන ලදුව, 2013 ජුනි මස 26 වැනි දින අංක 1816/13 දරන ශ්‍රී ලංකා ජනරජයේ අති විශේෂ ගැසට් පත්‍රයේ පළ කරන ලද දන්වීම මගින් සංශෝධනය කරන ලද සහ 2015 දෙසැම්බර් මස 31 වැනි දින අංක 1947/39 දරන ශ්‍රී ලංකා ජනරජයේ අති විශේෂ ගැසට් පත්‍රය මගින් තවදුරටත් සංශෝධනය කරන ලද 'ඇ' රෙගුලාසිය 2018 ඔක්තෝබර් මස 16 වැනි දින සිට බලපැවැත්වෙන පරිදි, පහත සඳහන් ආකාරයට තවදුරටත් සංශෝධනය කරනු ලැබේ.

අංක 2 (i) රෙගුලාසියෙහි "එවැනි තැන්පතු වගකීම්වල මුළු එකතුවෙන් සියයට 7.5 කට" යන වචන හා ඉලක්කම් වෙනුවට පහත වචන හා ඉලක්කම් ආදේශ කිරීම :

(අ) "2018 සැප්තැම්බර් 19 දින අංක 35/01/005/0010/20 දරන චක්‍රලේඛය මගින් නිශ්චිතව දක්වා ඇති ණයවර ලිපි සඳහා වන සියයට 100 ක ආන්තික අවශ්‍යතාවය, 'මෝටර් රථ ආනයනය කිරීම සඳහා වන ණයවර ලිපි සඳහා ආන්තික අවශ්‍යතාවය ; සහ

(ආ) ඉහත අ හැර එවැනි තැන්පතු වගකීම් වලින් සියයට 7.5 ක්"

රෙගුලාසි 9 හි 'අ' උපලේඛනය පහත දැක්වෙන 'අ' උපලේඛනය ලෙස ප්‍රතිස්ථාපනය වේ.



‘අ’ උපලේඛනය**වාර්තා කිරීමේ ආකෘතිය****දෛනික තැන්පතු වගකීම් සාමාන්‍ය පිළිබඳ වාර්තාව**

බැංකුවේ නම :

කාල වකවානුව : සිට දක්වා
(දිනය) (දිනය)වෙත : අධ්‍යක්ෂ
දේශීය මෙහෙයුම් කටයුතු දෙපාර්තමේන්තුව
ශ්‍රී ලංකා මහ බැංකුව
කොළඹ 01.

ඉහත දක්වා ඇති කාල පරාසයේ එක් එක් දිනයට අදාළ දෛනික ව්‍යාපාර කටයුතු අවසානයේ දී, බැංකුවේ පොත්වල සඳහන් තැන්පතු ශේෂය පදනම් කරගෙන පහත සඳහන් ආකාරයට තැන්පතු වගකීම් හි සාමාන්‍ය වාර්තා කළ යුතු ය.

(i) ඉල්ලුම් තැන්පතු	(ii) කාලීන හා ඉතුරුම් තැන්පතු	(iii) ණයවර ලිපි සඳහා ආන්තික අවශ්‍යතාවය	(iv) අනෙකුත් සියළුම තැන්පතු වගකීම් ¹

1. තැන්පතු සහතික සම්බන්ධයෙන් ගෙවිය යුතු මුදල විය යුත්තේ ප්‍රකාශ කළ වටිනාකමයි.

සංචිත අවශ්‍යතා

අදාළ සංචිත කාල පරිච්ඡේදය :

අයිතමය	අගය ශ්‍රී ලංකා රුපියල් වලින්
1. ණයවර ලිපි සඳහා දෛනික ආන්තික අවශ්‍යතාවය සඳහා 2018 සැප්තැම්බර් මස 19 වන දින අංක 35/01/005/0010/20 දරන චක්‍රලේඛය යටතේ නියම කර ඇති ආකාරයට මුළු එකතුවේ සාමාන්‍ය අගයෙන් සියයට 100 ක්	
2. ඉහත අංක 1 හැර දෛනික රුපියල් තැන්පතු වගකීම්වල මුළු එකතුවේ සාමාන්‍ය අගයෙන් සියයට 7.5 ක්	
3. ඉහත (1) සහ (2) මගින් ආවරණය වන තැන්පතු වගකීම්වල සාමාන්‍යයෙන්, සියයට 2 ට වඩා වැඩියෙන් නමුත් සියයට 4 නොඉක්මවා තබාගෙන ඇති ශ්‍රී ලංකා රුපියල් කාසි හා නෝට්ටුවල සාමාන්‍යය.	
4. සංචිත නඩත්තු කාලය තුළ පවත්වා ගෙන යා යුතු මුළු සංචිත අවශ්‍යතාවය (1 + 2 - 3)	

ඉහත සඳහන් ප්‍රකාශය නිවැරදි සහ මෙම බැංකුවේ පොත්වලට අනුකූල බවද, ශ්‍රී ලංකා මහ බැංකුවේ තත් කාර්යය සඳහා ශ්‍රී ලංකා මහ බැංකුවේ මුදල් මණ්ඩලය විසින් නියම කර ඇති නියෝගවලට අනුකූල බවද අපි/මම සහතික කරමු / කරමි.

.....
දිනය

.....
නිල මුද්‍රාව

සටහන -

(අ) බලපත්‍රලාභී වාණිජ බැංකු හැර වෙනත් ඕනෑම ආයතනයක් විසින් සිදු කරන තැන්පතු සහ ස්ථාන ගත කිරීම්, නියම කර ඇති අනුපාත වලට අනුව සංචිත අනුපාත පවත්වා ගෙන යාම සඳහා ගිණුම් ගත කළ යුතු ය.

(ආ) සියලු අගයන් ආසන්න රුපියලට දැක්විය යුතු ය.

10 - 151